

പതിനാലാം കേരള നിയമസഭ

പതിനാറാം സമ്മേളനം

2019 ഒക്ടോബർ 29, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പു മന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

ട്രാൻസ്ഗ്രിഡ് പദ്ധതി

*31. ശ്രീ.ഷാഫി പറമ്പിൽ

,, തിരുവഞ്ചൂർ രാധാകൃഷ്ണൻ

,, വി.പി.സജീന്ദ്രൻ

,, എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം

മറുപടി നൽകുമോ:

(എ) കിഫ്ബി വഴി നടപ്പിലാക്കുന്ന ട്രാൻസ്ഗ്രിഡ് പദ്ധതിയിലെ കോലത്തുനാട് ലൈൻസ് പാക്കേജിൽ എസ്റ്റിമേറ്റ് തുകയുടെ അമ്പത്തിനാല് ശതമാനം അധിക തുകയ്ക്ക് ഒരു സ്വകാര്യ കമ്പനിക്ക് കരാർ നൽകിയതിന്റെ കാരണം വിശദമാക്കാമോ;

(ബി) മത്സരാധിഷ്ഠിത ടെൻഡറുകളിൽ സംസ്ഥാന സർക്കാർ നിഷ്കർഷിച്ചിട്ടുള്ള നിയമങ്ങൾ പാലിച്ചുകൊണ്ടാണോ കോലത്തുനാട് ലൈൻസ് പാക്കേജിന്റെ ടെൻഡർ നടപടികൾ പൂർത്തിയാക്കിയിരിക്കുന്നത് എന്ന് വ്യക്തമാക്കാമോ; ഇല്ലെങ്കിൽ ഇതിന്റെ കാരണങ്ങൾ വ്യക്തമാക്കാമോ;

(സി) കോലത്തുനാട് ലൈൻസ് പാക്കേജിന്റെ നടത്തിപ്പിനായുള്ള ടെൻഡറിൽ ഏതൊക്കെ കമ്പനികളാണ് പങ്കെടുത്തിരുന്നത് എന്ന് വ്യക്തമാക്കാമോ;

(ഡി) പ്രസ്തുത ടെൻഡറിൽ പങ്കെടുത്ത ഏതു കമ്പനിക്കാണ് കരാർ നൽകിയത് എന്ന് വിശദമാക്കാമോ; പ്രസ്തുത കമ്പനിക്ക് കരാർ നൽകാനുള്ള കാരണങ്ങൾ വിശദമാക്കാമോ?

വിനോദസഞ്ചാര മേഖലയിൽ സ്ത്രീകളുടെ പങ്കാളിത്തം

*32. ശ്രീ.യു. ആർ. പ്രദീപ്

„ പുരുഷൻ കടലുണ്ടി

„ ഒ. ആർ. കേള

„ കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) പ്രത്യക്ഷമായും പരോക്ഷമായും പതിനഞ്ച് ലക്ഷത്തോളം പേർ തൊഴിലിനായി ആശ്രയിക്കുന്ന വിനോദസഞ്ചാര മേഖലയിൽ സംരംഭകരായും വിവിധ സേവനങ്ങൾ നൽകുന്നവരായും സ്ത്രീകൾക്കുള്ള പങ്കാളിത്തം ഉറപ്പാക്കുന്ന തരത്തിലുള്ള പദ്ധതികൾ ആവിഷ്കരിച്ചിട്ടുണ്ടോയെന്ന് വിശദമാക്കാമോ;
- (ബി) ഉത്തരവാദിത്ത ടൂറിസം മിഷൻ ആവിഷ്കരിച്ചിട്ടുള്ള 'എക്സ് പീരിയൻസ് എത് നിക് കസിൻ' പദ്ധതിയെ കുറിച്ച് വ്യക്തമാക്കാമോ;
- (സി) വിനോദസഞ്ചാര വികസനത്തിന്റെ സദ് ഫലങ്ങൾ സമ്പന്നരിൽ കേന്ദ്രീകരിക്കാതെ പ്രദേശവാസികളിലേക്ക് എത്തിക്കുകയെന്ന ലക്ഷ്യത്തോടെയുള്ള ഉത്തരവാദിത്ത ടൂറിസം മിഷന്റെ പ്രവർത്തനത്തെക്കുറിച്ച് വിശദമാക്കാമോ;
- (ഡി) വിനോദസഞ്ചാര വികസനത്തിനാവശ്യമായ അടിസ്ഥാന സൗകര്യം ഒരുക്കുന്നതിന് നടത്തിവരുന്ന പ്രവർത്തനങ്ങൾ എന്തെല്ലാമെന്ന് വിശദീകരിക്കാമോ?

കേരള ബാങ്ക് രൂപീകരണം

*33. ശ്രീ.ഇ.ടി. ടൈസൺ മാസ്റ്റർ

„ കെ. രാജൻ

ശ്രീമതി ഇ.എസ്.ബിജിമോൾ

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേരളം ആസ്ഥാനമായി ഏറ്റവും വലിയ ബാങ്കാകാൻ ശേഷിയുള്ള കേരള ബാങ്ക് എന്നത്തേക്ക് രൂപീകരിക്കാൻ കഴിയുമെന്ന് വ്യക്തമാക്കുമോ;
- (ബി) റിസർവ് ബാങ്കും നബാർഡും മുന്നോട്ടുവച്ച എല്ലാ നിബന്ധനകളും അംഗീകരിച്ചാണോ കേരള ബാങ്കിന് അനുമതി നൽകിയിരിക്കുന്നതെന്ന് വ്യക്തമാക്കാമോ;
- (സി) സഹകരണ നിയമത്തിൽ എന്തൊക്കെ ഭേദഗതികളാണ് കേരള ബാങ്കിന്റെ രൂപീകരണത്തിന് വേണ്ടിവരുന്നത് എന്നറിയിക്കുമോ;
- (ഡി) പ്രസ്തുത ബാങ്ക് നിലവിൽ വരുന്നതിന് എന്തൊക്കെ പ്രതിബന്ധങ്ങളുണ്ടെന്നും ആയത് എന്നത്തേക്ക് മറികടക്കാൻ കഴിയുമെന്നും വ്യക്തമാക്കുമോ?

കിഫ്ബിയിൽ സി.എ.ജി. ഓഡിറ്റ്

*34. ശ്രീ.വി.ഡി.സതീശൻ

„ വി.ടി.ബൽറാം

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം

മറുപടി നൽകുമോ:

- (എ) സംസ്ഥാന സർക്കാർ സ്ഥാപനമായ കിഫ്ബിയിൽ സി.എ.ജി.യുടെ സമഗ്ര ഓഡിറ്റ് നടത്താനുള്ള അനുമതി നൽകിക്കൊണ്ട് സി.എ.ജി.ക്ക് കത്ത് നൽകിയിട്ടുണ്ടോ;
- (ബി) സർക്കാർ ഗ്രാന്റിന്റെയും സഞ്ചിത നിധിയുടെ അടിസ്ഥാനത്തിൽ ലഭ്യമാക്കിയ ഗ്യാരണ്ടിയുടെയും അടിസ്ഥാനത്തിൽ പ്രവർത്തിക്കുന്ന കിഫ്ബിയിൽ സി.എ.ജി.യുടെ സമഗ്ര ഓഡിറ്റ് നടത്താനുള്ള അനുമതി നൽകാതിരിക്കുന്നതിന്റെ അടിസ്ഥാനം വിശദമാക്കാമോ;
- (സി) സി.എ.ജി. നിയമത്തിലെ 20(2) വകുപ്പ് പ്രകാരം ഓഡിറ്റ് നടത്താനുള്ള അനുമതി നൽകണമെന്നാവശ്യപ്പെട്ട് സി.എ.ജി. സംസ്ഥാന സർക്കാരിന് നിരവധി കത്തുകൾ നൽകിയിട്ടുണ്ട്. സി.എ.ജി. നിയമത്തിലെ 14 (1) പ്രകാരം സി.എ.ജി.ക്ക് അധികാരമുണ്ടെന്ന് വരുത്തിത്തീർക്കാനുള്ള സർക്കാരിന്റെ ശ്രമം എന്തിനാണെന്നതിലാണ് എന്ന് വിശദമാക്കാമോ?

ട്രാൻസ്ഗ്രിഡ് പദ്ധതിയുടെ പ്രാധാന്യം

*35. ശ്രീ.രാജു എബ്രഹാം

„ എം. സ്വരാജ്

„ ഡി.കെ. മുരളി

„ ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) പ്രസരണ ശേഷി വർദ്ധിപ്പിക്കുന്നതിനും കാര്യക്ഷമമാക്കുന്നതിനും കിഫ്ബി സഹായത്തോടെ ആവിഷ്കരിച്ചിട്ടുള്ള പതിനായിരം കോടി രൂപയുടെ ട്രാൻസ്ഗ്രിഡ് പദ്ധതിയെക്കുറിച്ച് വിശദമാക്കാമോ;
- (ബി) 2005-ൽ ആരംഭിച്ചതും മുൻ സർക്കാരിന്റെ കാലത്ത് നിശ്ചലമായതുമായ കൂടംകുളത്ത് നിന്ന് വൈദ്യുതി എത്തിക്കുന്നതിനുള്ള 400 കെ.വി ലൈൻ നിർമ്മാണം ഈ സർക്കാർ 2016-ൽ പുനരാരംഭിച്ച് വിജയകരമായി പൂർത്തിയാക്കിയതിനെത്തുടർന്ന് തങ്ങളുടെ ഭരണകാലത്തെ അഴിമതിക്കും കെട്ടുകാര്യസ്ഥതക്കും മറയിടുന്നതിന് നടത്തുന്ന ആരോപണങ്ങൾ ശ്രദ്ധയിൽപ്പെട്ടിട്ടുണ്ടോ;
- (സി) ആവശ്യമായ വൈദ്യുതിയുടെ എഴുപതു ശതമാനവും സംസ്ഥാനത്തിന് പുറത്തുനിന്നെത്തിക്കേണ്ട സാഹചര്യത്തിൽ ട്രാൻസ്ഗ്രിഡ് പദ്ധതിയുടെ പ്രാധാന്യം അറിയിക്കാമോ?

കേരള ബാങ്കിന്റെ പ്രവർത്തനം

*36. ശ്രീ.റ്റി.വി.രാജേഷ്

„ കെ.വി.അബ്ദുൾ ഖാദർ

„ എം. മുകേഷ്

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സ്വന്തം ബാങ്ക് രൂപീകരിച്ച് സഹകരണ മേഖലയെ വികസനത്തിന്റെ അടിത്തറയാക്കുകയെന്ന ലക്ഷ്യത്തോടെ പ്രഖ്യാപിച്ച കേരള ബാങ്കിന് റിസർവ് ബാങ്ക് അനുമതി നൽകിയിട്ടുണ്ടോ; എന്തൊക്കെ നിബന്ധനകളാണ് വച്ചിട്ടുള്ളത്;

- (ബി) ആധുനിക സേവന സൗകര്യങ്ങൾ സാധാരണക്കാരിലേയ്ക്കു കൂടി എത്തിക്കുന്നതിന് കോർ ബാങ്കിംഗ് സൗകര്യമുൾപ്പെടെ സാങ്കേതിക മികവുള്ള സംവിധാനം ഏർപ്പെടുത്താൻ ഉദ്ദേശിക്കുന്നുണ്ടോ;
- (സി) നിലവിലുണ്ടായിരുന്ന ജില്ലാ ബാങ്കുകൾക്ക് പ്രവാസി നിക്ഷേപം സ്വീകരിക്കാൻ കഴിയാതിരുന്ന സാഹചര്യം കേരള ബാങ്ക് രൂപീകരണത്തോടെ പരിഹൃതമാകുന്ന സാഹചര്യത്തിൽ സംസ്ഥാനത്തിന്റെ വികസനത്തിന് വേഗത സുസാധ്യമാക്കുന്നതിന് ഒന്നര ലക്ഷം കോടിയോളം രൂപ വരുന്ന പ്രവാസി സമ്പാദ്യം ആകർഷിച്ച് നിക്ഷേപമാക്കി മാറ്റാവുന്ന തരത്തിലാണോ കേരള ബാങ്കിന്റെ പ്രവർത്തനം ലക്ഷ്യമാക്കുന്നതെന്ന് വ്യക്തമാക്കുമോ?

ഹൈഡൽ ടൂറിസത്തിന് ഭൂമി

*37. ശ്രീ.പാറക്കൽ അബ്ദുല്ല

„ പി.കെ.അബ്ദു റബ്ബ്

„ കെ.എൻ.എ വാദർ

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ഇടുക്കി ജില്ലയിലെ പൊന്മുടി അണക്കെട്ടിനു സമീപം കെ.എസ്.ഇ.ബി. യുടെ കൈവശമുള്ള ഇരുപത്തി ഒന്ന് ഏക്കർ ഭൂമി ഹൈഡൽ ടൂറിസത്തിനായി പാട്ടു വ്യവസ്ഥയിൽ കൈമാറ്റം നടത്തിയിട്ടുണ്ടോ;
- (ബി) എങ്കിൽ ആർക്കാണ് നൽകിയത്; വ്യവസ്ഥകൾ എന്തെല്ലാമാണ്;
- (സി) അപ്രകാരം പാട്ടത്തിന് നൽകുന്നതിനു മുമ്പ് റവന്യൂ വകുപ്പിന്റെ അനുമതി തേടിയിട്ടുണ്ടോ; വിശദാംശം അറിയിക്കുമോ?

പുതിയ വൈദ്യുത പദ്ധതികൾ

*38. ശ്രീ.പി.ടി. തോമസ്

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്ന ശേഷം പുതുതായി എത്ര വൈദ്യുത പദ്ധതികൾ ആരംഭിച്ചുവെന്നും അത് ഏതെല്ലാമെന്നും വിശദമാക്കാമോ;
- (ബി) ഇതിൽ എത്ര പദ്ധതികൾ പൂർത്തീകരിച്ച് വൈദ്യുതി ഉൽപ്പാദനം ആരംഭിച്ചുവെന്നും അത് ഏതെല്ലാമെന്നും വിശദമാക്കാമോ; അവയിൽ നിന്നും എത്ര യൂണിറ്റ് വൈദ്യുതി ഉൽപ്പാദിപ്പിക്കാൻ സാധിച്ചുവെന്ന് വെളിപ്പെടുത്തുമോ;
- (സി) വൈദ്യുതി ബോർഡിന്റെ കീഴിൽ നിർമ്മാണ പുരോഗതിയിലുള്ള വൈദ്യുത പദ്ധതികളുടെ വിശദാംശവും അവ എന്നത്തേക്ക് പൂർത്തീകരിക്കാൻ സാധിക്കുമെന്നും വ്യക്തമാക്കാമോ?

*39. ശ്രീ.സി. കെ. ശശീന്ദ്രൻ

„ മുരളി പെരുനെല്ലി

„ കാരാട്ട് റസാഖ്

„ ബി.സത്യൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ വർഷവും ഈ വർഷവും ഉണ്ടായ പ്രളയസമയത്ത് വൈദ്യുതി കണക്ഷൻ അതിദ്രുതം പുനസ്ഥാപിക്കുന്നതിനും ചിലയിടങ്ങളിൽ പുനസൃഷ്ടിക്കുന്നതിനും കെ.എസ്.ഇ.ബി. നടത്തിയ പ്രശംസനീയ പ്രവർത്തനങ്ങൾ വിശദമാക്കാമോ;

(ബി) കെ.എസ്.ഇ.ബി. ലിമിറ്റഡിന് പ്രളയം സൃഷ്ടിച്ച സാമ്പത്തിക നഷ്ടം വിലയിരുത്തിയിട്ടുണ്ടോ;

(സി) ഗുണമേന്മയുള്ള വൈദ്യുതി തടസ്സരഹിതമായി എല്ലാ ഉപഭോക്താക്കൾക്കും ഉറപ്പുവരുത്തുകയെന്ന ലക്ഷ്യത്തോടെ വിഭാവനം ചെയ്തിട്ടുള്ള 'ദ്യുതി 2021' ന്റെ വിശദാംശം ലഭ്യമാക്കാമോ;

(ഡി) ഉപഭോക്തൃ സേവനം മെച്ചപ്പെടുത്തുന്നതിന്റെ ഭാഗമായി സ്വീകരിച്ചിട്ടുള്ള നടപടികൾ അറിയിക്കാമോ?

വ്യവസായ സംരംഭകർക്കുള്ള സേവനങ്ങൾ

*40. ശ്രീ.എം. മുകേഷ്

„ കെ.വി.വിജയദാസ്

„ ജോൺ ഫെർണാണ്ടസ്

„ വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

(എ) പുതിയ വ്യവസായ സംരംഭകർക്കായി സംസ്ഥാനത്ത് വ്യവസായ അദാലത്ത് സംഘടിപ്പിച്ചിട്ടുണ്ടോയെന്ന് വ്യക്തമാക്കാമോ;

(ബി) പുതിയ സംരംഭകർക്ക് സഹായകരമാകുന്ന രീതിയിൽ വ്യവസായ വകുപ്പിലെ സേവനങ്ങൾ ഏകജാലകമാക്കിയിട്ടുണ്ടോ എന്ന് അറിയിക്കാമോ;

(സി) സംരംഭകരുടെ സാമ്പത്തിക ബാധ്യതകൾക്ക് പരിഹാരമായി ഒറ്റത്തവണ തീർപ്പാക്കൽ ഏർപ്പെടുത്തിയിട്ടുണ്ടോ; വിശദാംശം നൽകുമോ?

കിഫ്ബിയിൽ സമ്പൂർണ്ണ ഓഡിറ്റ്

*41. ശ്രീ.പി.കെ.അബ്ദു റബ്ബ്

„ എം.ഉമ്മർ

„ പാറക്കൽ അബ്ദുല്ല

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) മറ്റ് സർക്കാർ വകുപ്പുകളിൽ ചെയ്യുന്നതുപോലെ കിഫ്ബിയിലെ പണമിടപാടുകൾ സമയക്രമം നിശ്ചയിച്ച് നിയമപ്രകാരമുള്ള നിർബന്ധിത ഓഡിറ്റിന് വിധേയമാക്കാൻ അനുമതി നൽകണമെന്ന് സി.ആന്റ് എ.ജി. സർക്കാരിനോട് ആവശ്യപ്പെട്ടിട്ടുണ്ടോ;

- (ബി) ഈ രീതിയിലാണോ നിലവിൽ കിഫ്ബിയിലെ ഓഡിറ്റ് നടക്കുന്നതെന്ന് അറിയിക്കുമോ;
- (സി) സി. ആന്റ് എ.ജി.യുടെ നിർദ്ദേശം അംഗീകരിച്ച് കിഫ്ബിയിൽ സമ്പൂർണ്ണ ഓഡിറ്റ് നടത്താൻ സർക്കാർ അനുമതി നൽകാത്തതിന്റെ കാരണം വെളിപ്പെടുത്തുമോ?

ഇടമൺ - കൊച്ചി പവർ ഹൈവേ

*42. ശ്രീ.ജി.എസ്.ജയലാൽ

„ ചിറ്റയം ഗോപകുമാർ

„ ആർ. രാമചന്ദ്രൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വൈദ്യുതമേഖലയിൽ വൻ കുതിച്ചുചാട്ടത്തിന് ഇടയാക്കുന്ന ഇടമൺ- കൊച്ചി പവർ ഹൈവേ ചാർജ് ചെയ്തിട്ടുണ്ടോ; എങ്കിൽ ഇത് സംബന്ധിച്ച വിവരങ്ങൾ ലഭ്യമാക്കുമോ;
- (ബി) ഈ സർക്കാർ നിലവിൽ വന്നശേഷം ഈ പദ്ധതി പൂർത്തിയാക്കുന്നതിന് പ്രത്യേക താല്പര്യം നൽകി സ്വീകരിച്ച നടപടികൾ വ്യക്തമാക്കുമോ;
- (സി) പ്രസ്തുത പദ്ധതി പൂർത്തിയാകുമ്പോൾ മറ്റ് സംസ്ഥാനങ്ങളിൽ നിന്ന് കൂടുതൽ വൈദ്യുതി എത്തിക്കുന്നതിനുള്ള ഇടനാഴിയുടെ അഭാവം പരിഹരിക്കപ്പെടുമോ;
- (ഡി) കൂടാതെ ആണവ നിലയത്തിൽ നിന്ന് കേരളത്തിനുള്ള വിഹിതം കൊണ്ടുവരുന്നത് ഈ ലൈൻ മുഖേനയാകുമോ; വ്യക്തമാക്കുമോ?

പവർ ഹൈവേ പദ്ധതി

*43. ശ്രീ.എസ്.രാജേന്ദ്രൻ

„ കെ.സുരേഷ് കുറുപ്പ്

„ കെ. ദാസൻ

„ ആന്റണി ജോൺ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) മുൻസർക്കാരിന്റെ കാലത്തെ പവർകട്ടും ലോഡ്ഷെഡിംഗും ഒഴിവാക്കി താങ്ങാവുന്ന നിരക്കിൽ എല്ലാ വീട്ടിലും ഗുണമേന്മയുള്ള വൈദ്യുതി ഉറപ്പാക്കുന്നതിൽ വിജയിച്ച ഈ സർക്കാർ അതിനായി ഉല്പാദന, പ്രസരണ, വിതരണ മേഖലകളിൽ നടത്തിയ പ്രധാന പ്രവർത്തനങ്ങൾ വിശദമാക്കാമോ;
- (ബി) സംസ്ഥാനത്തിന്റെ വൈദ്യുതി ആവശ്യകത അനുസരിച്ച് കുറഞ്ഞ നിരക്കിൽ പുറമെനിന്ന് വൈദ്യുതി എത്തിക്കുന്നതിനും പ്രസരണ നഷ്ടം കുറയ്ക്കുന്നതിനും പവർ ഹൈവേ എത്ര പ്രയോജനപ്രദമാണെന്ന് വ്യക്തമാക്കാമോ;
- (സി) ഈ മേഖലയിൽ മുൻസർക്കാരിന്റെ കാലത്ത് നടന്ന അഴിമതിയും കെട്ടുകാര്യസ്ഥതയും സ്വകാര്യവൽക്കരണ ശ്രമങ്ങളും മറച്ചു പിടിക്കുന്നതിനും നിലവിലെ സർക്കാരിന്റെ നേട്ടത്തെ ഇക്കണ്ണുന്നതിനും നിക്ഷിപ്ത താല്പര്യക്കാരായ ചിലർ നടത്തുന്ന ദുഷ് പ്രചരണം ശ്രദ്ധയിൽപ്പെട്ടിരുന്നോ?

വാദി മേഖലയുടെ പുനരുദ്ധാരണം

*44. ശ്രീ.കെ.കുഞ്ഞിരാമൻ

,, സി.കൃഷ്ണൻ

,, പി. ഉണ്ണി

,, സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) വാദി മേഖലയുടെ പുനരുദ്ധാരണത്തിനായി ഈ സർക്കാർ നടപ്പാക്കിയ പദ്ധതികൾ എന്തെല്ലാമെന്ന് വ്യക്തമാക്കാമോ;
- (ബി) വാദി വസ്തുക്കളുടെ വിപണനം വ്യാപിപ്പിക്കുന്നതിന്റെ ഭാഗമായി സംസ്ഥാനമൊട്ടാകെ പ്രത്യേക പരിപാടികൾ സംഘടിപ്പിക്കാൻ നടപടി സ്വീകരിച്ചിട്ടുണ്ടോയെന്ന് വിശദമാക്കാമോ;
- (സി) ഈ സർക്കാർ അധികാരത്തിൽ വന്നശേഷം വാദി തൊഴിലാളികളുടെ മിനിമം കൂലി പരിഷ്കരിച്ച് ഉത്തരവായിട്ടുണ്ടോയെന്ന് വ്യക്തമാക്കാമോ;
- (ഡി) വാദി തൊഴിലാളികൾക്കായി ഈ സർക്കാർ നടപ്പാക്കിയ ഇൻകം സപ്പോർട്ട് പദ്ധതിയുടെ വിശദാംശം ലഭ്യമാക്കാമോ?

കോട്ടയം, കോലത്തുനാട് ലൈൻസ് പാക്കേജുകളിലെ എസ്റ്റിമേറ്റ്

*45. ശ്രീ.എം. വിൻസെന്റ്

,, കെ.സി.ജോസഫ്

,, സണ്ണി ജോസഫ്

,, കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കിഫ്ബി വഴി നടപ്പിലാക്കുന്ന ട്രാൻസ്ഗ്രിഡ് പദ്ധതിയിലെ കോട്ടയം, കോലത്തുനാട് ലൈൻസ് പാക്കേജുകളിലെ എസ്റ്റിമേറ്റ് തയ്യാറാക്കിയത് ഏതു ഷെഡ്യൂൾ ഓഫ് റേറ്റിന്റെ അടിസ്ഥാനത്തിലാണ് എന്ന് വിശദമാക്കാമോ;
- (ബി) ഡി.എസ്.ആർ.-ൽ പെടാത്ത വസ്തുക്കളുടെ എസ്റ്റിമേറ്റുകൾ സ്റ്റെർലൈറ്റും എൽ ആന്റ് ടി യും സമർപ്പിച്ച സ്പെഷ്യൽ റേറ്റ് വച്ചാണോ തയ്യാറാക്കിയിരിക്കുന്നതെന്ന് വ്യക്തമാക്കാമോ; ആണെങ്കിൽ ഇതിന്റെ കാരണം വെളിപ്പെടുത്താമോ;
- (സി) സ്റ്റെർലൈറ്റും എൽ ആന്റ് ടി യും സമർപ്പിച്ച സ്പെഷ്യൽ റേറ്റ് ഉപയോഗിച്ചുണ്ടാക്കിയ എസ്റ്റിമേറ്റുകൾ ഡി.എസ്.ആർ. മാത്രം ഉപയോഗിച്ചുണ്ടാക്കുന്ന എസ്റ്റിമേറ്റ് തുകയേക്കാൾ അമ്പത് ശതമാനത്തിലധികം ഉയർന്ന നിരക്കിലാണ് എന്നത് ശ്രദ്ധയിൽപ്പെട്ടിട്ടുണ്ടോ;
- (ഡി) പ്രസ്തുത എസ്റ്റിമേറ്റുകൾക്ക് വൈദ്യുതി റെഗുലേറ്ററി കമ്മീഷന്റെ അംഗീകാരം ലഭിച്ചിട്ടുണ്ടോ; വിശദമാക്കാമോ?

വൈദ്യുതി അപകടങ്ങൾ ഒഴിവാക്കാൻ നടപടി

*46. ശ്രീ.പുരുഷൻ കടലുണ്ടി

,, രാജു എബ്രഹാം

,, ഐ.ബി. സതീഷ്

,, ഒ. ആർ. കേളു : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വൈദ്യുതി അപകടങ്ങൾ ഒഴിവാക്കുന്നതിന് എന്തെല്ലാം മുൻകരുതൽ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) കാലപ്പഴക്കം ചെന്ന പോസ്റ്റുകളും ലൈനുകളും അനുബന്ധ സാമഗ്രികളും യഥാസമയം മാറ്റി സ്ഥാപിക്കുന്നതിന് കർശന നിർദ്ദേശം നൽകിയിട്ടുണ്ടോ;
- (സി) വൈദ്യുതി അപകടങ്ങളിൽ പെട്ട് മരണമടയുന്നവരുടെ ആശ്രിതർക്ക് അർഹമായ നഷ്ടപരിഹാരം കാലതാമസം കൂടാതെ നൽകുന്നതിന് നടപടി സ്വീകരിച്ചിട്ടുണ്ടോയെന്ന് വിശദമാക്കാമോ?

പുരപ്പുറ സൗരോർജ്ജ പദ്ധതി

*47. ശ്രീമതി ഇ.എസ്.ബിജിമോൾ

ശ്രീ.ഇ.കെ.വിജയൻ

,, വി.ആർ. സുനിൽ കുമാർ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) പുരപ്പുറ സൗരോർജ്ജ പദ്ധതി സംബന്ധിച്ച വിശദ വിവരങ്ങൾ ലഭ്യമാക്കുമോ;
- (ബി) പ്രസ്തുത പദ്ധതിയുടെ ആദ്യഘട്ട പ്രവർത്തനങ്ങൾ ആരംഭിച്ചിട്ടുണ്ടോ; വ്യക്തമാക്കുമോ;
- (സി) പ്രസ്തുത പദ്ധതി പ്രകാരം സോളാർ പാനലുകൾ സ്ഥാപിക്കുന്നതിന് വീടുകൾ തെരഞ്ഞെടുത്തത് ഏതൊക്കെ മാനദണ്ഡങ്ങൾ അടിസ്ഥാനമാക്കിയാണ് എന്നറിയിക്കുമോ;
- (ഡി) ഏതൊക്കെ സോളാർ കമ്പനികൾക്കാണ് പദ്ധതിയുടെ കരാർ എന്ന് വ്യക്തമാക്കുമോ?

കാറികളുടെ പ്രവർത്തനാനുമതി

*48. ശ്രീ.മഞ്ഞളാംകുഴി അലി

,, ടി.എ.അഹമ്മദ് കബീർ

,, ടി. വി. ഇബ്രാഹിം

,, എം.ഉമ്മർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) മൈനിംഗ് ആന്റ് ജിയോളജി വകുപ്പ് മാനദണ്ഡങ്ങൾ പാലിക്കാതെ കാറികൾക്ക് അനുമതി നൽകിയിട്ടുള്ളതായി വിജിലൻസ് വകുപ്പിന്റെ പരിശോധനയിൽ കണ്ടെത്തിയിട്ടുണ്ടോ;
- (ബി) പ്രവർത്തനാനുമതി ലഭിച്ച പല കാറികളും അനുവദിച്ചതിലേറെ സ്ഥലങ്ങളിൽ ഖനനം നടത്തുന്നതായി

കണ്ടുപിടിച്ചിട്ടുണ്ടോ;

(സി) അനധികൃത ക്വാറി ഇടപാടുകൾ അവസാനിപ്പിക്കാൻ സ്വീകരിച്ചുവരുന്ന നടപടികൾ വിശദമാക്കുമോ?

കിഫ്ബി, കണ്ണൂർ എയർപോർട്ട് എന്നിവയിലെ ഓഡിറ്റ്

*49. ശ്രീ. എൻ .എ.നെല്ലിക്കുന്ന്

ഡോ.എം. കെ. മുനീർ

ശ്രീ.കെ.എം.ഷാജി

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കിഫ്ബിയുടെയും കണ്ണൂർ എയർപോർട്ടിന്റെയും കണക്കുകൾ സി. ആന്റ് എ.ജി സമഗ്ര ഓഡിറ്റ് നടത്തിയാൽ അത് നിക്ഷേപകർക്ക് തെറ്റായ സന്ദേശം നൽകുമെന്ന് കരുതുന്നുണ്ടോ;
- (ബി) നിലവിൽ പ്രസ്തുത സ്ഥാപനങ്ങളിലെ ഓഡിറ്റ് എപ്രകാരമാണ് നടക്കുന്നതെന്ന് അറിയിക്കുമോ;
- (സി) ഈ സ്ഥാപനങ്ങളുടെ പ്രവർത്തനം സുതാര്യമാക്കുന്നതിന് സി. ആന്റ് എ.ജി മുഖേന സമഗ്രമായ ഓഡിറ്റ് നടത്തുവാൻ നടപടി സ്വീകരിക്കുമോ; വിശദാംശം അറിയിക്കുമോ?

കിഫ്ബി പദ്ധതികളുടെ നിർവ്വഹണം

*50. ശ്രീ.എം. രാജഗോപാലൻ

„ എസ്.ശർമ്മ

„ ഐ.ബി. സതീഷ്

„ കെ. ബാബു : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ഓരോ നിയോജകമണ്ഡലത്തിലും അഞ്ഞൂറ് കോടിയോളം രൂപയുടെ വികസന പ്രവർത്തനങ്ങൾ നടത്തുകയെന്ന ലക്ഷ്യത്തോടെ നടത്തുന്ന കിഫ്ബി പദ്ധതികളുടെ ആവിഷ്കരണത്തിലോ നടത്തിപ്പിലോ യാതൊരു പരാതിയും ഇല്ലാതിരിക്കുന്ന സാഹചര്യത്തിൽ അവയ്ക്കെതിരെ ആക്ഷേപം ഉന്നയിക്കുന്നത് വികസന പ്രവർത്തനത്തെ ദുർബലപ്പെടുത്തുകയെന്ന ലക്ഷ്യത്തോടെയാണെന്ന കാര്യം പരിശോധനാ വിധേയമാക്കിയിട്ടുണ്ടോ;
- (ബി) പ്രഖ്യാപിത ലക്ഷ്യാനുസരണം പദ്ധതികൾ വിശദമായി പരിശോധിച്ച് അംഗീകാരം നൽകിയ അത്ര കാര്യക്ഷമതയോടെ നിർവ്വഹണം കൂടി സാധ്യമാക്കുന്നതിന് പ്രത്യേകോദ്ദേശ്യ സ്ഥാപനങ്ങളുടെ നിർവ്വഹണശേഷി വർദ്ധിപ്പിക്കാൻ വേണ്ട ഇടപെടലുണ്ടാകുമോ;
- (സി) കിഫ്ബിയിലെ ധനകാര്യ-ഭരണ വിഭാഗം, പദ്ധതി അവലോകന വിഭാഗം, ഇൻസ്പെക്ഷൻ അതോറിറ്റി എന്നിവയുടെ പ്രവർത്തനം വിശദമാക്കാമോ?

സംസ്ഥാന വികസനത്തിൽ കിഫ്ബി വഹിക്കുന്ന പങ്ക്

*51. ശ്രീ.സജി ചെറിയാൻ

„ പി.വി. അൻവർ

„ പി.കെ. ശശി

„ ജോർജ്ജ് എം. തോമസ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) രാജ്യത്ത് സംജാതമായിട്ടുള്ള സാമ്പത്തിക മാനുഷിക സാഹചര്യത്തിലും സംസ്ഥാനത്തെ സമ്പദ്ഘടനയെ ചലനാത്മകമാക്കുന്നതിനും വികസനം സാധ്യമാക്കുന്നതിനും കിഫ്ബി വഹിക്കുന്ന പങ്ക് വിശദമാക്കാമോ;
- (ബി) പ്രവർത്തന മികവും സുതാര്യതയും അന്താരാഷ്ട്ര നിലവാരം പുലർത്തിയതുവഴി പൊതു വിപണിയിൽ നിന്ന് ധനസമാഹരണം സാധ്യമാകുംവിധം മികച്ച റേറ്റിംഗ് രണ്ടാം വർഷവും കൈവരിക്കാൻ കിഫ്ബിക്ക് സാധിച്ചിട്ടുണ്ടോ;
- (സി) കഴിഞ്ഞ സർക്കാരിന്റെ അഴിമതി മറയ്ക്കുന്നതിനായി കിഫ്ബിക്കെതിരെ വ്യാജാരോപണങ്ങൾ ഉയർത്തുന്നവർ കിഫ്ബി വഴി നടപ്പാക്കുന്ന ഏതെങ്കിലും പദ്ധതി അനുവദിച്ചതിലോ പ്രാവർത്തികമാക്കുന്നതിലോ ഏതെങ്കിലും തരത്തിലുള്ള ആക്ഷേപം ഉന്നയിച്ചിട്ടുണ്ടോ എന്ന് വെളിപ്പെടുത്താമോ;
- (ഡി) ദേശീയപാത വികസനത്തിന് ഭൂമി ഏറ്റെടുക്കുന്നതിന് തുക അനുവദിക്കുന്നതുൾപ്പെടെ അടിസ്ഥാന സൗകര്യമേഖലയിലും വിദ്യാഭ്യാസം, ആരോഗ്യം, വൈദ്യുതിവിതരണം തുടങ്ങിയ സാമൂഹ്യ സേവന മേഖലകളിലും സംസ്ഥാനം രാജ്യത്ത് പ്രഥമ സ്ഥാനം കരസ്ഥമാക്കുന്നതിൽ കിഫ്ബി വഹിച്ച പങ്ക് വിശദമാക്കാമോ?

കേരള ബാങ്ക് രൂപീകരണ വ്യവസ്ഥകൾ

*52. ശ്രീ.എൽദോസ് പി. കുന്നപ്പിള്ളിൽ

„ എം. വിൻസെന്റ്

„ അനൂപ് ജേക്കബ്

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേരള ബാങ്ക് രൂപീകരണത്തിന് ആർ.ബി.ഐ തത്വത്തിൽ അംഗീകാരം നൽകിയപ്പോൾ നിർദ്ദേശിച്ച വ്യവസ്ഥകൾ എന്തൊക്കെയാണെന്നുവെന്ന് വിശദമാക്കാമോ;
- (ബി) പ്രസ്തുത വ്യവസ്ഥകൾ പൂർണ്ണതോതിൽ നടപ്പിലാക്കുന്നതിന് സാധിച്ചിട്ടുണ്ടോ;
- (സി) ലൈസൻസിംഗ് അതോറിറ്റിയായ ആർ.ബി.ഐ നൽകിയ നിർദ്ദേശങ്ങൾ മറികടക്കുവാൻ സഹകരണ നിയമത്തിൽ എന്തെങ്കിലും ഭേദഗതി കൊണ്ടുവന്നിരുന്നോ; വിശദാംശം നൽകുമോ;
- (ഡി) ഈ ഭേദഗതിയെ ചോദ്യം ചെയ്തുകൊണ്ട് കേരള ഹൈക്കോടതിയിൽ പെറ്റീഷനുകൾ നിലവിലുള്ളതായി അറിവുണ്ടോ; എങ്കിൽ വിശദമാക്കാമോ;
- (ഇ) ഇതുമായി ബന്ധപ്പെട്ട കേസുകളിലെ കോടതി വിധിക്ക് വിധേയമായിട്ടാണോ കേരള ബാങ്ക് രൂപീകരണത്തിന് ആർ.ബി.ഐ അനുമതി നൽകിയിട്ടുള്ളതെന്ന് വ്യക്തമാക്കാമോ?

വ്യവസായ സൗഹൃദാന്തരീക്ഷം മെച്ചപ്പെടുത്താൻ നടപടി

*53. ശ്രീ.വി. അബ്ദുറഹിമാൻ

,, എ. എൻ. ഷംസീർ

,, കെ.ഡി. പ്രസേനൻ

,, വി. ജോയി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സംസ്ഥാനത്തെ വ്യവസായ സൗഹൃദാന്തരീക്ഷം കൂടുതൽ മെച്ചപ്പെടുത്തുന്നതിന് പത്ത് കോടി രൂപ വരെ മുതൽമുടക്കുള്ള വ്യവസായങ്ങൾ തുടങ്ങാൻ മുൻകൂർ ലൈസൻസോ പെർമിറ്റോ ആവശ്യമില്ലെന്നും അത് മൂന്ന് വർഷത്തിനുള്ളിൽ നേടിയാൽ മതിയെന്നും തീരുമാനമെടുത്തിട്ടുണ്ടോയെന്ന് വ്യക്തമാക്കുമോ;
- (ബി) വ്യവസായ വകുപ്പിലെ സേവനങ്ങൾ മുഴുവൻ ഏകജാലകമാക്കുന്നതിന് സ്വീകരിച്ചുവരുന്ന നടപടികൾ എന്തെല്ലാമാണ്; നിക്ഷേപ പ്രോത്സാഹന ബ്യൂറോ രൂപീകരിക്കാനുദ്ദേശിക്കുന്നുണ്ടോ;
- (സി) അടിസ്ഥാന സൗകര്യ വികസനത്തിന് കിഫ്ബി വഴി നടത്തുന്ന പ്രവർത്തനങ്ങൾ, വ്യവസായ ഇടനാഴിക്ക് ലഭിച്ച അംഗീകാരം, ദുബായിൽ വച്ചു നടന്ന സംരംഭക കൂട്ടായ്മ എന്നിങ്ങനെ നിക്ഷേപകരെ ആകർഷിക്കാൻ നടത്തുന്ന പ്രവർത്തനങ്ങൾ വിശദമാക്കാമോ?

സഹകരണ സ്ഥാപനങ്ങളുടെ ബാധ്യതകൾ ഏറ്റെടുത്ത നടപടി

*54. ശ്രീ.എം.ഉമ്മർ

,, മഞ്ഞളാംകുഴി അലി

,, പി.കെ.ബഷീർ

,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേരള ബാങ്ക് രൂപീകരണത്തിന്റെ ഭാഗമായി ഏതെങ്കിലും സഹകരണ സ്ഥാപനങ്ങളുടെ ബാധ്യതകൾ സർക്കാർ ഏറ്റെടുത്തിട്ടുണ്ടോ; എങ്കിൽ വിശദാംശം ലഭ്യമാക്കാമോ;
- (ബി) ഈ തുക വായ്പയായിട്ടാണോ നൽകിയിരിക്കുന്നതെന്നും തുക ഈടാക്കുന്നതിന് സർക്കാർ സ്വീകരിച്ച നടപടികൾ എന്തെല്ലാമെന്നും വിശദമാക്കാമോ?

കേരള ബാങ്കിന്റെ വികസന ലക്ഷ്യങ്ങൾ

*55. ശ്രീ.വി. കെ. സി. മമ്മത് കോയ

,, എ. പ്രദീപ്കുമാർ

ശ്രീമതി.പി. അയിഷാ പോറ്റി

പ്രൊഫ.കെ.യു. അരുൺ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേരള ബാങ്കിന്റെ വികസന ലക്ഷ്യങ്ങൾ എന്തൊക്കെയാണ് അറിയിക്കാമോ;
- (ബി) സഹകരണ മേഖലയെ സംസ്ഥാന വികസനത്തിന്റെ ചാലകശക്തിയാക്കുന്ന വിധത്തിലാണോ കേരള ബാങ്കിന്റെ പ്രവർത്തനം വിഭാവനം ചെയ്തിരിക്കുന്നത്; വ്യക്തമാക്കാമോ;
- (സി) കുത്തകകളുടെ താല്പര്യർത്ഥം പൊതുമേഖലാ ബാങ്കുകളുടെ ഘടന അഴിച്ച് പണിതുകൊണ്ടിരിക്കുന്ന സാഹചര്യത്തിൽ പുത്തൻ സാമ്പത്തിക നയങ്ങൾക്കുള്ള ബദലായി പ്രവാസിസികൾ ഉൾപ്പെടെയുള്ള സാധാരണക്കാരുടെയും യുവജനങ്ങളുടെയും താല്പര്യങ്ങൾ സംരക്ഷിക്കാൻ പര്യാപ്തമാകുംവിധം താഴെത്തട്ടിൽ വരെയുള്ള സഹകരണ സംഘങ്ങളെക്കൂടി ബന്ധിപ്പിക്കുന്ന ആധുനീകരണം ഉദ്ദേശിക്കുന്നുണ്ടോ; വിശദമാക്കാമോ?

വ്യവസായവത്കരണം ത്വരിതപ്പെടുത്താൻ നടപടി

*56. ശ്രീ.പി. ഉണ്ണി

„ എസ്.ശർമ്മ

„ ബി.ഡി. ദേവസ്സി

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) ദേശീയ പാതയോട് ചേർന്നുള്ള പ്രദേശങ്ങളിൽ സ്വകാര്യ മൂലധനം കൂടി ഉപയോഗപ്പെടുത്തി വ്യവസായ പാർക്കുകളും വ്യവസായശാലകളും സ്ഥാപിച്ച് വ്യവസായവത്കരണം ത്വരിതപ്പെടുത്തുക എന്ന ലക്ഷ്യത്തോടെ ആവിഷ്കരിച്ചിട്ടുള്ള കൊച്ചി - കോയമ്പത്തൂർ വ്യവസായ ഇടനാഴിക്ക് കേന്ദ്ര സർക്കാരിന്റെ അംഗീകാരം ലഭ്യമായ സ്ഥിതിക്ക് തുടർ പ്രവർത്തനം ത്വരിതപ്പെടുത്താൻ നടപടി സ്വീകരിച്ചിട്ടുണ്ടോയെന്ന് വ്യക്തമാക്കാമോ;
- (ബി) പദ്ധതിയുടെ പ്രാഥമിക രൂപരേഖ തയ്യാറായിട്ടുണ്ടോ; പദ്ധതി വിഭാവനം ചെയ്യുന്ന നേട്ടങ്ങൾ എന്തൊക്കെയാണ് അറിയിക്കാമോ;
- (സി) ഫാക്ട് സംസ്ഥാന സർക്കാരിന് സ്ഥലം വിൽക്കാൻ തയ്യാറായ സ്ഥിതിക്ക് കൊച്ചിയിൽ പെട്രോ കെമിക്കൽ പാർക്കും ഫാർമസ്യൂട്ടിക്കൽ പാർക്കും സ്ഥാപിക്കാൻ പ്രാഥമിക പ്രവർത്തനം ആരംഭിച്ചിട്ടുണ്ടോ; വിശദമാക്കാമോ?

കേരള ബാങ്കിൽ പ്രവാസി നിക്ഷേപത്തിന് അനുമതി

*57. ശ്രീ.അനിൽ അക്കര

„ കെ.സി.ജോസഫ്

„ സണ്ണി ജോസഫ്

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന സഹകരണ ബാങ്കിൽ ജില്ലാ സഹകരണ ബാങ്കുകൾ ലയിപ്പിച്ച് കേരള ബാങ്ക് രൂപീകരിക്കുന്നതിന് ആർ.ബി.ഐ.യുടെ അംഗീകാരം ലഭിച്ചത് ഏതെല്ലാം നിബന്ധനകളുടെ അടിസ്ഥാനത്തിലാണെന്ന് വ്യക്തമാക്കാമോ;

- (ബി) കേരള ബാങ്ക് നിലവിൽ വരുന്നതോടുകൂടി നിക്ഷേപകർക്ക് ലഭിക്കുന്ന ആനുകൂല്യങ്ങൾ എന്തൊക്കെയാണ്;
- (സി) കേരള ബാങ്കിൽ പ്രവാസി നിക്ഷേപം സ്വീകരിക്കുന്നതിന് അനുമതിയുണ്ടോ; പ്രസ്തുത അനുമതി ലഭിക്കുന്നതിന് ബാങ്ക് നിലവിൽ വന്ന ശേഷമുള്ള രണ്ട് വർഷത്തെ പ്രവർത്തനം അവലോകനം ചെയ്യേണ്ടതുണ്ടോ;
- (ഡി) നിലവിൽ കോഴിക്കോട്, ഇടുക്കി ജില്ലാ സഹകരണ ബാങ്കുകളിൽ പ്രവാസി നിക്ഷേപം സ്വീകരിക്കുവാൻ ആർ.ബി.ഐ അനുമതി നൽകിയിട്ടുണ്ടോ; കേരള ബാങ്ക് നിലവിൽ വരുന്നതോടു കൂടി പ്രസ്തുത ലൈസൻസ് റദ്ദാക്കപ്പെടുമോ;
- (ഇ) കേരള ബാങ്ക് നിലവിൽ വരുമ്പോൾ സംസ്ഥാനത്തെ സഹകരണ മേഖല പൂർണ്ണമായും ആർ.ബി.ഐ നിയന്ത്രണത്തിൽ ആകുകയും അത് പ്രാഥമിക സഹകരണ സംഘങ്ങൾ ഇന്ന് അനുഭവിക്കുന്ന പ്രവർത്തനസ്വാതന്ത്ര്യം നഷ്ടമാകുന്ന സാഹചര്യം ഉണ്ടാക്കുമോയെന്നും പരിശോധിച്ചിട്ടുണ്ടോ; വിശദാംശം നൽകുമോ?

കിഫ്ബി പ്രവർത്തനങ്ങളിലെ സുതാര്യത

*58. ശ്രീ.എം. സ്വരാജ്

„ കെ. ആൻസലൻ

ശ്രീമതി.വീണാ ജോർജ്ജ്

ശ്രീ.സി.കൃഷ്ണൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) മുൻസർക്കാരിന്റെ കാലത്ത് വികസന പ്രവർത്തനങ്ങൾക്ക് നിശ്ചലാവസ്ഥ ഉണ്ടായിരുന്ന സാഹചര്യത്തിൽ, ബജറ്റിതര മാർഗത്തിലൂടെ ധനസമാഹരണം നടത്തി റോഡ്, കുടിവെള്ള വിതരണം, വൈദ്യുതി, വിദ്യാഭ്യാസം ഉൾപ്പെടെയുള്ള സാമൂഹിക-അടിസ്ഥാനസൗകര്യ വികസന രംഗത്ത് കുതിപ്പുണ്ടാക്കുന്നതിന് ആരംഭിച്ച കിഫ്ബി വികസനമാതൃകയിൽ സുതാര്യത ഉറപ്പ് വരുത്തുന്നതിനുള്ള സംവിധാനം വിശദീകരിക്കുമോ;
- (ബി) വികസന പദ്ധതികൾ അനുവദിക്കുന്നതിലും നടപ്പാക്കുന്നതിലും മുൻസർക്കാരിന്റെ കാലത്തേതിൽ നിന്ന് വിഭിന്നമായി പക്ഷപാതരഹിതവും സുതാര്യവുമായി നടത്തുന്ന പ്രവർത്തനങ്ങളെ ദുർബലപ്പെടുത്തുവാൻ ചിലർ ധനസമാഹരണ മാർഗത്തിന്റെ പേരിലും ഓഡിറ്റിന്റെ പേരിലും നടത്തുന്ന അവാസ്തവ പ്രചരണങ്ങളെ തുറന്നുകാട്ടാൻ നടപടിയെടുക്കുമോ;
- (സി) ഏറ്റവും സുതാര്യത ഉറപ്പ് വരുത്തുന്ന സോഷ്യൽ ഓഡിറ്റ് സാധ്യമാകും വിധം ഓരോ പദ്ധതിക്കും അനുവദിച്ചതും ചെലവാക്കിയതുമായ തുകയും പദ്ധതി നിർവ്വഹണ ഏജൻസിയുടെ വിവരവും ഉൾപ്പെടെയുള്ള സ്റ്റാറ്റസ് റിപ്പോർട്ട് കിഫ്ബിയുടെ വെബ് സൈറ്റിൽ ലഭ്യമാക്കിയിട്ടുണ്ടോയെന്ന് വ്യക്തമാക്കുമോ?

കേരള ബാങ്ക് രൂപീകരണ ഉപാധികൾ

*59. ശ്രീ.കെ.എം.ഷാജി

„ അബ്ദുൽ ഹമീദ് പി.

„ ടി. വി. ഇബ്രാഹിം

„ പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) എന്തെല്ലാം ഉപാധികളുടെ അടിസ്ഥാനത്തിലാണ് കേരളബാങ്കിന്റെ രൂപീകരണത്തിന് റിസർവ് ബാങ്ക് അനുമതി നൽകിയിട്ടുള്ളത് എന്ന് വ്യക്തമാക്കാമോ;
- (ബി) റിസർവ് ബാങ്ക് നിഷ്കർഷിച്ച ഉപാധികൾ മുഴുവൻ പാലിക്കുന്നതിന് എത്ര സമയം വേണ്ടിവരുമെന്നാണ് കരുതുന്നത് എന്ന് വ്യക്തമാക്കാമോ;
- (സി) കേരള ബാങ്ക് രൂപീകരണവുമായി ബന്ധപ്പെട്ട് എത്ര കേസുകൾ ഹൈക്കോടതിയിൽ നിലവിലുണ്ട്; അവ തീർപ്പാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത് എന്ന് അറിയിക്കുമോ?

കാരുണ്യ ബെനവലന്റ് പദ്ധതി

*60. ശ്രീ.സണ്ണി ജോസഫ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കാരുണ്യ ബെനവലന്റ് പദ്ധതി നിർത്തലാക്കിയിട്ടുണ്ടോ; എങ്കിൽ അതിനുള്ള സാഹചര്യമെന്തായിരുന്നുവെന്ന് വ്യക്തമാക്കുമോ;
- (ബി) പ്രസ്തുത പദ്ധതിക്ക് പണം ലഭിക്കുന്നതിനായി നടപ്പിലാക്കിയ കാരുണ്യ കാരുണ്യ പ്ലസ് എന്നീ ലോട്ടറികളിൽ നിന്നും 2018 ജനുവരി മുതൽ 2019 ജൂൺ 30 വരെ എന്ത് തുകയാണ് അറ്റാദായമായി ലഭിച്ചതെന്ന് വ്യക്തമാക്കുമോ;
- (സി) പ്രസ്തുത തുകയിൽ നിന്നും ഈ കാലയളവിൽ കാരുണ്യ ബെനവലന്റ് പദ്ധതിക്കായി എന്ത് തുകയാണ് അനുവദിച്ചതെന്ന് അറിയിക്കാമോ;
- (ഡി) സർക്കാർ ഫണ്ടിൽ നിന്നും ഈ പദ്ധതിക്കായി എന്തെങ്കിലും തുക ചെലവഴിച്ചിട്ടുണ്ടോ; ഇല്ലെങ്കിൽ ലോട്ടറിയിൽ നിന്നുള്ള വരുമാനം കൊണ്ട് മാത്രം നടപ്പിലാക്കിയിരുന്ന പദ്ധതി നിർത്തലാക്കിയത് പാവപ്പെട്ട രോഗികളോടുള്ള അനീതിയാണെന്ന ആക്ഷേപമുള്ളതിനാൽ പ്രസ്തുത തീരുമാനം പുനഃപരിശോധിക്കുമോയെന്ന് വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,

തിരുവനന്തപുരം,

20-10-2019

എസ് വി ഉണ്ണികൃഷ്ണൻ നായർ,

സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].